

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

## **॥ gōdāprapattiḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ gōdāprapattiḥ ॥

śrībhūmināyakamanōharadēvi mānyō  
śrīviṣṇucittatanayē śritakāmadhēnō |  
mātassamastajagatāṃ mahanīyakīrtē  
gōdē tvadīyacaraṇau śaraṇaṃ prapadyē || 1 ||

śrīdhanvinavyanagarē tulasīvanāntaḥ  
dēvī svayaṃ samuditā janakātmajēva |  
bhūmyaṃśatō bhuvanapāvani bhūsamṛddhē  
gōdē tvadīyacaraṇau śaraṇaṃ prapadyē || 2 ||

ārabhya śaiśavamasāratamacyutāṅghri  
bhaktyai nirastaviṣayāntarabhāvavandyē |  
śrībhūsamānupamadīvyamahānubhāvē  
gōdē tvadīyacaraṇau śaraṇaṃ prapadyē || 3 ||

svīyōttamāṅgadhṛtamālyasamarpaṇēna  
gōdēti nāma vahasi svayamacyutāya |  
bhāgyādhikē paramapūruṣa bhāgyalabdhe  
gōdē tvadīyacaraṇau śaraṇaṃ prapadyē || 4 ||

tatvantavēṣu dhṛtamālyavaraṃ mukundaḥ  
saṅgrhya mūrdhni pravahanmumudē nitāntam |  
tatprēmavarṇakasusundara divyamūrtē  
gōdē tvadīyacaraṇau śaraṇaṃ prapadyē || 5 ||

*śrīnandagōpasutasundaradivya-dēha -  
bhōgābhilāṣakṛtapūrvacaritrabhāṣē |  
kalyāṇi labdhayadunandana bhōgapūrṇē  
gōdē tvadīyacaraṇau śaraṇaṃ prapadyē || 6 ||*

*śrīmacchaṭhārimuniśaktapitṛtvabhāvē  
nāthādiyāmunayatīśvarapūjyapādē |  
śaurē padābjaparabhaktimatāṃ śaraṇyam  
gōdē tvadīyacaraṇau śaraṇaṃ prapadyē || 7 ||*

*tvat sūktisiddhamamalaṃ paramānyamagryam  
haiyaṅgavīnamapi sundarabāhavē'pi |  
dāturyyaśaktyupatirēvaralaṃ cakartu  
gōdē tvadīyacaraṇau śaraṇaṃ prapadyē || 8 ||*

*prābōdhyakīstutivaśīkṛtavāsudēvē  
padmāpatē prathitabhāgyakṛtāvātārē |  
gōpālabālacaritēṣu kṛtānurāgē  
gōdē tvadīyacaraṇau śaraṇaṃ prapadyē || 9 ||*

*kāruṇyatūrṇahṛdayē kamalāsahāyē  
bhaktapriyē paramapāvanavāgvihārē |  
śrībhaṭṭanāthakulamaṅgaladīparēkhē  
gōdē tvadīyacaraṇau śaraṇaṃ prapadyē || 10 ||*

*vajrāravindamakaradhvajasaṅkhacakra -  
chatrādilāñchitalau sarasīruhābhau |  
sarvāśritārtiharaṇē sapadi pravīṇau  
gōdē tvadīyacaraṇau śaraṇaṃ prapadyē || 11 ||*

*sauśīlyakāntisamatāśritavatsalatvam*

*sauhārdadāntamukhasadguṇarāśipūrṇē |*

*punyē purāṅghripuruṣōttamahṛdyavṛttē*

*gōdē tvadīyacaraṇau śaraṇaṃ prapadyē || 12 ||*

*|| gōdāprapattiḥ samāptā ||*